

## || atha gurvaṣṭakam ||

śarīraṁ surūpaṁ tathā vā kalatraṁ  
yaśāścāru citraṁ dhanam mērutulyam |  
manaścēna lagnaṁ gurōraṅghripadmē  
tataḥ kiṁ tataḥ kiṁ tataḥ kiṁ tataḥ kim || 1||  
kalatraṁ dhanam putrapautrādi sarvaṁ  
gṛham bāndhavāḥ sarvamētaddhi jātam |  
manaścēna lagnaṁ gurōraṅghripadmē  
tataḥ kiṁ tataḥ kiṁ tataḥ kiṁ tataḥ kim || 2||  
śaḍaṅgādivēdō mukhē śāstravidyā  
kavitvādi gadyam supadyam karōti |  
manaścēna lagnaṁ gurōraṅghripadmē  
tataḥ kiṁ tataḥ kiṁ tataḥ kiṁ tataḥ kim || 3||  
vidēśēṣu mānyaḥ svadēśēṣu dhanyaḥ  
sadācāravṛttēṣu mattō na cānyaḥ |  
manaścēna lagnaṁ gurōraṅghripadmē  
tataḥ kiṁ tataḥ kiṁ tataḥ kiṁ tataḥ kim || 4||  
kṣamāmaṅḍalē bhūpabhūpālavṛndaiḥ  
sadā sēvitam yasya pādāravindam |  
manaścēna lagnaṁ gurōraṅghripadmē  
tataḥ kiṁ tataḥ kiṁ tataḥ kiṁ tataḥ kim || 5||  
yaśō mē gataṁ dikṣu dānapratāpā-  
jjagadvastu sarvaṁ karē yatprasādāt |  
manaścēna lagnaṁ gurōraṅghripadmē  
tataḥ kiṁ tataḥ kiṁ tataḥ kiṁ tataḥ kim || 6||  
na bhōgē na yōgē na vā vājirājau  
na kāntāmukhē naiva vittēṣu cittam |  
manaścēna lagnaṁ gurōraṅghripadmē  
tataḥ kiṁ tataḥ kiṁ tataḥ kiṁ tataḥ kim || 7||  
araṅyē na vā svasya gēhē na kāryē  
na dēhē manō vartatē mē tvanarghyē |  
manaścēna lagnaṁ gurōraṅghripadmē  
tataḥ kiṁ tataḥ kiṁ tataḥ kiṁ tataḥ kim || 8||  
gurōraṣṭakam yaḥ paṭhētpuṅyadēhī  
yatirbhūpatirbrahmacārī ca gēhī |  
labhēdvāñchitārtham padam brahmasamjñam  
gurōruktavākyē manō yasya lagnam ||9||